

မြန်မာနိုင်ငံ၏ ပထမဆုံးသော နိုင်ငံတကာအဆင့်မီ မိခင်နို့ရည်ဘဏ် ဖွင့်ပွဲအခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ရန်ကုန်မြို့၊ ဗဟိုအမျိုးသမီးဆေးရုံကြီး(ရန်ကုန်)

၂၀၂၀ ပြည့်နှစ်၊ ဇန်နဝါရီလ (၁၁)ရက်

- နိုင်ငံတကာအဆင့်မီ မိခင်နို့ရည်ဘဏ်ကို အခုလိုအောင်မြင်စွာဖွင့်လှစ်နိုင်ဖို့ ဝိုင်းဝန်းကြိုးပမ်းဆောင်ရွက်ခဲ့ကြတဲ့ ဆေးရုံအုပ်ကြီး၊ ပါမောက္ခ/ဌာနမှူးများ၊ အလှူရှင်များနှင့် တာဝန်ရှိသူများအားလုံးကို ကျေးဇူးတင်ဂုဏ်ပြုပါတယ်။
- ဆေးရုံကြီးရဲ့ သန့်ရှင်းမှု၊ စီမံခန့်ခွဲမှုတွေဟာ နိုင်ငံတကာအဆင့်မီဆေးရုံကြီးသဖွယ် ကောင်းမွန်တဲ့အတွက် အထူးကျေးဇူးတင်ရှိပါတယ်။ ဆက်လက်ပြီး ထိန်းသိမ်းသွားစေလိုပါတယ်။
- တစ်နိုင်ငံလုံးရှိ ဆေးရုံအုပ်ကြီးများအနေနဲ့ ကိုယ့်ရဲ့ကိုယ်ပိုင်ဆေးရုံ၊ ကိုယ့်အိမ်လို့သဘောထားသလို သက်ဆိုင်ရာ ward မှာရှိတဲ့ ပါမောက္ခ/ဌာနမှူးများ၊ ဆရာ/ဆရာမများမလည်း ကိုယ်ပိုင်တဲ့ ward ပုံစံမျိုး လုပ်စေလိုပါတယ်။
- ဒါ့အပြင် ရန်ကုန်ကလေးဆေးရုံကြီး၊ ရန်ကင်းကလေးဆေးရုံကြီး၊ မြောက်ဥက္ကလာပသင်ကြားရေးဆေးရုံကြီး၊ မန္တလေးဗဟိုအမျိုးသမီးဆေးရုံကြီး၊ မန္တလေးခုတင်(၅၅၀)ဆုံ ကလေးဆေးရုံကြီးနှင့် တောင်ကြီးအမျိုးသမီးနှင့်ကလေးဆေးရုံကြီးတို့အတွက် နို့ရည်များကို ရောဂါပိုးကင်းရှင်းအောင် သန့်စင်တဲ့နို့ပေါင်းခံစက် (human milk pasteurizer) (၁)လုံးစီကို ဝယ်ယူထားပြီးဖြစ်လို့ အခုလို နိုင်ငံတကာအဆင့်မီ မိခင်နို့ရည်ဘဏ်များတည်ထောင်နိုင်ရေး ဦးစားပေးဆောင်ရွက်သွားမှာဖြစ်ပါတယ်။
- တိုင်းဒေသကြီး/ပြည်နယ်အဆင့် ဆေးရုံကြီးများမှာလည်း နိုင်ငံတကာအဆင့်မီ မိခင်နို့ရည်ဘဏ်များ ဖွင့်လှစ်ဆောင်ရွက်သွားနိုင်ဖို့ အဆင့်လိုက်ဆောင်ရွက်သွားမှာ ဖြစ်ပါတယ်။
- လူသားမိခင်နို့ကို သောက်သုံးရခြင်းဖြင့် ကလေးငယ်များရဲ့ ကိုယ်ခန္ဓာဖွံ့ဖြိုးမှု၊ ဦးနှောက်ဖွံ့ဖြိုးမှု သာမက ရောဂါပိုးများကိုခုခံနိုင်တဲ့ကိုယ်ခံအား ပဋိပစ္စည်းများကို ရရှိစေနိုင်မှာဖြစ်ပါတယ်။
- မိခင်နို့ရည်ကို ဘယ်နှို့အမျိုးအစား၊ ဘယ်အာဟာရနှင့်မျှ အစားထိုးလို့မရပါဘူး။ မိခင်နို့ဟာ နို့မှုန့်နှင့် အခြားနို့ထွက်ပစ္စည်းများထက် အဆများစွာဘေးအန္တရာယ်ကင်းပြီး အကျိုးကျေးဇူးရှိပါတယ်။

- အခုလို နို့တိုက်မိခင်များထံမှ မိခင်နို့ရည်များကို စနစ်တကျစုဆောင်းပြီး တိုက်ကျွေးနိုင်တဲ့အတွက် မွေးကင်းစကလေး၊ (၁)နှစ်အောက်နှင့် (၅)နှစ်အောက်ကလေးသေဆုံးမှုများ လျော့နည်းကျဆင်း လာမှာဖြစ်ပါတယ်။
- မြန်မာနိုင်ငံမှာ မိခင်နို့ရည်ဘဏ်ကို ၁၉၉၄ ခုနှစ်တွင် ဗဟိုအမျိုးသမီးဆေးရုံကြီး(ရန်ကုန်)၊ မွေးကင်းစကလေးအထူးကြပ်မတ်ကုသဆောင်မှာ အငြိမ်းစားပါမောက္ခဒေါက်တာစန်းစန်းမြင့်မှ စတင်ဆောင်ရွက်ခဲ့ပြီး အခုအခါ နိုင်ငံတကာအဆင့်မီ ခေတ်မီစက်ပစ္စည်းကိရိယာများ ဖြည့်ဆည်း ခြင်း၊ ဘေးအန္တရာယ်ကင်းရှင်းရေး ဆန်းစစ်သုံးသပ်ခြင်းများပြုလုပ်ခြင်း၊ လုပ်ထုံးလုပ်နည်းနှင့် လုပ်ငန်းလမ်းညွှန်များ ပြုစုရေးဆွဲတာတွေပြုလုပ်ပြီး မြန်မာနိုင်ငံရဲ့ပထမဆုံး နိုင်ငံတကာ အဆင့်မီ မိခင်နို့ရည်ဘဏ်ကို ဖွင့်လှစ်ဆောင်ရွက်နိုင်ခဲ့တာဖြစ်ပါတယ်။
- ဝန်ကြီးဌာနအနေနဲ့ ကျန်းမာရေးနဲ့ပတ်သက်တာတွေကို QR code ဖြင့်ဖတ်ရှုနိုင်ရန် လုပ် ဆောင်နေပါတယ်။ လူနာစောင့်မှ ဖုန်းဖြင့် QR code ကို ရိုက်ထည့်လိုက်လျှင် စက္ကန့်ပိုင်းအတွင်း ကိုယ်ဖတ်ချင်တဲ့ PET အကြောင်း၊ OG နဲ့ဆိုင်တာတွေကို ချက်ချင်းကြည့်ရှုနိုင်မှာဖြစ်ပါတယ်။ QR code များကို တစ်ပြည်လုံးအတိုင်းအတာအနေနဲ့ ဗီဒီယိုများဖြင့် ဆေးရုံတွေမှာ ထားရှိမှာ ဖြစ်ပါတယ်။
- ကျန်းမာရေးနှင့်အားကစားဝန်ကြီးဌာနကပြုလုပ်တဲ့ workshop တွေ၊ training တွေ၊ meeting တွေမှာ စာရွက်တွေမဝေတော့ပါဘူး။ workshop တစ်ခု၊ training တစ်ခုတက်မယ်ဆိုလျှင် ဖိတ်စာမှာထည့်ထားတဲ့ QR code ကို ဖုန်းဖြင့်ရိုက်လိုက်လျှင် workshop training တစ်ခုရဲ့ objective, list of participant, program, agenda, background paper, power point အကုန်လုံးပါဝင်မှာဖြစ်ပါတယ်။
- ဆရာ/ဆရာမတို့အနေနဲ့ တကယ့်ကောင်းမွန်တဲ့ training ပေးတာကို မြစ်ကြီးနားမှာရှိတဲ့ဆရာက တက်လို့မရဘူး၊ မုံရွာမှဆရာကလည်း တက်လို့မရဘူး၊ workshop တွေ၊ training တွေ၊ meeting တွေကို ကျန်းမာရေးနှင့်အားကစားဝန်ကြီးဌာနရဲ့ website မှာ တင်လိုက်ခြင်းအားဖြင့် မတက်လိုက်ရတဲ့ဆရာများအနေနဲ့ download လုပ်ခြင်းအားဖြင့် သိရှိနိုင်မှာဖြစ်ပါတယ်။
- ဝန်ကြီးဌာနအနေနဲ့ နို့တိုက်မိခင်များမှလှူဒါန်းတဲ့နို့ရည်တွေကို ရောဂါပိုးကင်းရှင်းအောင် သန့်စင်တဲ့နို့ပေါင်းခံစက် (human milk pasteurizer) ကို ဒီမိခင်နို့ရည်ဘဏ် ဖွင့်လှစ်နိုင်ရေး

အတွက် ဝယ်ယူပံ့ပိုးပေးခဲ့ပြီး အလှူရှင်များကလည်း အခြားစက်ပစ္စည်းကိရိယာများနှင့် လိုအပ်ချက်တွေကို စေတနာထက်သန်စွာနဲ့ လှူဒါန်းပေးခဲ့ပါတယ်။

- အခုလို မိခင်နို့ရည်ဘဏ်ကို တည်ထောင်နိုင်တဲ့အတွက် အကြောင်းအမျိုးမျိုးကြောင့် မိခင်နို့ရည်မရရှိနိုင်သော နာမကျန်းမိခင်များရဲ့ ကလေးများ၊ မိခင်သေဆုံးသွားသူ ကလေးများ၊ စွန့်ပစ်ခံ ကလေးများ၊ လမစေ့၊ ကိုယ်အလေးချိန်မပြည့်ဘဲ မွေးဖွားသောကလေးများအတွက် အထူးအကျိုးရှိမှာဖြစ်ပါတယ်။
- မိခင်နို့ရည်ဘဏ်မှနို့ရည်ပေးလိုက်တဲ့ကလေးများအား နောက်ဆက်တွဲ ဘာဆိုးကျိုးများရှိသလဲဆိုတာကို IR လုပ်စေချင်ပါတယ်။
- ကျွန်တော့်အနေနဲ့ မိခင်နို့ရည်ဘဏ်ဖြစ်မြောက်အောင် ဝိုင်းဝန်းကြိုးစားအားထုတ်ပေးတဲ့ ဗဟိုအမျိုးသမီးဆေးရုံကြီး(ရန်ကုန်) ဆေးရုံအုပ်ကြီး၊ မွေးကင်းစကလေးအထူးကုပါမောက္ခတွေ၊ မွေးကင်းစအထူးကုဆရာဝန်ကြီး(ငြိမ်း) ပါမောက္ခများအားလုံးကို အထူးကျေးဇူးတင်တဲ့အပြင် ဒီဆေးရုံကြီးဟာ သန့်ရှင်းသပ်ရပ်သော ဆေးရုံကြီးဖြစ်တဲ့အတွက် ကျန်းမာရေးနှင့်အားကစားဝန်ကြီးဌာနရဲ့ ဝန်ကြီးတစ်ယောက်အနေနဲ့ ဂုဏ်ယူပါကြောင်းနှင့် ကျေးဇူးတင်ဝမ်းမြောက်ပါကြောင်းပြောကြားရင်း နိဂုံးချုပ်အပ်ပါတယ်။

အခမ်းအနားတက်ရောက်သူများစာရင်း -

- ပြည်ထောင်စုငြိမ်းချမ်းရေးကော်မရှင် ဥက္ကဋ္ဌ
- ရန်ကုန်တိုင်းဒေသကြီးလွှတ်တော် ဥက္ကဋ္ဌ
- လွှတ်တော်ကိုယ်စားလှယ်များ
- အမြဲတမ်းအတွင်းဝန်
- ညွှန်ကြားရေးမှူးချုပ်များ
- ဒုတိယညွှန်ကြားရေးမှူးချုပ်များ
- ဆေးရုံအုပ်ကြီး
- ဒုတိယဆေးရုံအုပ်ကြီး
- မွေးကင်းစအထူးကုဆရာဝန်ကြီး(ငြိမ်း)
- ပါမောက္ခ/ဌာနမှူးများ
- သူနာပြုဆရာ/ဆရာမများ

- အခြားဖိတ်ကြားထားသူများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)